

>

Title: Need to repair and re-construct NH 76 on Jhansi-Chhattarpur-Bamitha section and NH 84 between Kanpur-Dewas.

श्री वीरिन्द्र कुमार (टीकमगढ़): मेरे संसदीय क्षेत्र टीकमगढ़ से होकर निकलने वाले राष्ट्रीय राजमार्ग क्रमांक 76 झांसी-छतरपुर-बमीठा एवं क्रमांक 84 कानपुर-देवास इन दोनों ही सड़कों की स्थिति बहुत खराब हो चुकी है। इन्हीं मार्गों पर खुजराहो एवं ओरछा जैसे विश्व प्रसिद्ध पर्यटन केन्द्र भी हैं जहां बड़ी संख्या में भारतीय पर्यटकों के साथ विदेशी पर्यटक भी प्रतिदिन आते हैं तथा इन सड़कों की खराब हालत से उन्हें बुरे अनुभव से गुजरना पड़ता है। क्षेत्र की जनता के द्वारा भी इन राष्ट्रीय राजमार्गों के रखरखाव एवं पुनर्निर्माण की मांग काफी समय से की जा रही है। किन्तु सड़क परिवहन एवं राजमार्ग मंत्रालय कोई भी कदम नहीं उठा पा रहा है। बीच में जो थोड़ा बहुत मरम्मत का कार्य हुआ वह भी उसड़ रहा है।

अतः केन्द्र सरकार से अनुरोध है कि राष्ट्रीय राजमार्ग क्रमांक 76 झांसी-छतरपुर-बमीठा एवं क्रमांक 84 कानपुर-देवास इन सड़कों का शीघ्र नये सिरे से निर्माण कराने का सहयोग करें।